

“Qeydiyyatata alınmışdır”
Azərbaycan Respublikası
Ədliyyə Nazirliyi
Qeydiyyat № 2739
“ 17” yanvar 2002-ci il
Nazir _____ F.F. Məmmədov

Azərbaycan Respublikası Milli Bankı
İdarə Heyətinin
“29” dekabr 2001-ci il
tarixli qərarı ilə təsdiq edilmişdir
(Protokol № 26)
İdarə Heyətinin sədri _____ E.S. Rüstəmov

BANKLARA AİDİYYATI OLAN ŞƏXSLƏRLƏ ƏMƏLİYYATLARIN APARILMASI

QAYDALARI¹

I. Ümumi müddəalar

1.1. Bu Qaydalar “Azərbaycan Respublikasının Milli Bankı haqqında” və “Banklar haqqında” Azərbaycan Respublikası qanunlarına uyğun olaraq hazırlanmış və respublikanın bütün kommersiya (səhmdar-kommersiya) banklarının və xarici bank filiallarının (bundan sonra – “bank”) banklara aidiyyatı olan şəxslərlə əməliyyatlar aparılması zamanı onların banka olan borclarından yaranan kredit risklərinin azaldılması məqsədini daşıyır.²

1.2. Belə borcların tənzimlənməsində məqsəd banklara aidiyyatı olan şəxslərlə, yeni bankda tutduğu vəzifəsindən, yaxud onun fəaliyyətinə nəzarət etmək və ya təsir göstərmək hüququnun olub-olmamasından asılı olmayaraq bank xidmətləri alıcılarına bu xidmətlərdən bərabər istifadə imkanlarının yaradılması və əhalinin bank sisteminə inamının artırılmasıdır.

Bu Qaydalarda istifadə olunan anlayışlar:

1.3. Banka aidiyyəti olan şəxslərə aşağıdakılar aiddir:³

- a) bankın inzibatçıları;
- b) bankın struktur bölmələrinin rəhbərləri;
- c) bankın qərarlarının qəbul edilməsində iştirak edən digər əməkdaşları;
- ç) bu bəndin “a”, “b”, “c” yarımbəndlərində göstərilən şəxslərə yaxın qohumluq münasibətlərində olan şəxslər (əri/arvadı, valideyini, o cümlədən ərinin/ arvadının valideyni, babası, nənəsi, övladı, o cümlədən övladlığa götürülən, qardaşı və bacısı);
- d) bankda mühüm iştirak payı olan hər hansı şəxs;
- e) bankın mühüm iştirak payı olan hüquqi şəxs;
- ə) bu bəndin “d” və “e” yarımbəndlərində göstərilən hüquqi şəxslərdə mühüm iştirak payı olan hər hansı şəxs;
- f) bu bəndin “d”, “e” və “ə” yarımbəndlərində göstərilən hüquqi şəxslərin icra orqanlarının rəhbərləri.

1.4. Şəxs o zaman *banka aidiyyatı olan şəxs adından hərəkət edən* hesab edilir ki, onlar arasında yaranan münasibətlər əsasında həmin şəxs banka aidiyyatı olan şəxsin göstərişi ilə hərəkət etsin, yaxud onunla sövdələşmə banka aidiyyatı olan şəxsə fayda gətirsin. Banka aidiyyəti olan şəxs adından hərəkət edən şəxslərə aşağıdakılar aiddir:⁴

- a) aralarında bağladıkları müqavilə əsasında banka aidiyyəti olan şəxs adından hərəkət etməyə hüququ olan şəxs;
- b) banka aidiyyəti olan şəxsin mühüm təsir göstərə bildiyi hüquqi şəxs;
- c) banka aidiyyəti olan şəxsin nümayəndəsi.

1.5. *İnzibatçı* - bankın Müşahidə Şurasının, Audit Komitəsinin və İdarə Heyətinin üzvləri,

habelə bankın baş mühasibi (mühasibat xidmətinin rəhbəri), daxili audit bölməsinin əməkdaşları, bank filialının, şöbəsinin və nümayəndəliyinin rəhbərləri və baş mühasibləri.⁵

~~1.6. Birinci dərəcəli qohumlara – valideynlər, nənə, baba, or, arvad, uşaqlar (o cümlədən ögey övladlar), qardaşlar və bacılar aiddir.~~⁶

1.7. Banka aidiyyəti olan şəxslər və onlar adından hərəkət edən şəxslər aşağıdakı hallarda hüquqi şəxs üzərində *mühüm təsirə malik* hesab olunurlar:

- o, hüquqi şəxsin mühüm iştirak payına malik olduqda;

- o, hüquqi şəxsin mühüm iştirak payına malik şəxsə, yaxud Müşahidə Şurasının, Audit Komitəsinin, Təftiş Komissiyasının, İdarə Heyətinin üzvləri və ya digər rəhbər işçilər ilə rəsmi müqavilə əsasında və ya başqa üsulla bu hüquqi şəxsin işlərinə rəhbərlik edə bildikdə, yaxud onun işlərini idarə edə bildikdə;⁷

- o, hüquqi şəxsin subsidiar məsuliyyət daşıyan təsisçisi olduqda.

1.8. Mühüm iştirak payı - səhmdar kapitalının və ya səsvermə hüququnun 10 və ya daha çox faizini təşkil edən, yaxud müqavilə əsasında iştirakçısı olduğu hüquqi şəxsin qərarlarının qəbul edilməsinə mühüm təsir göstərməyə imkan verən paya birbaşa və ya dolay yolla sahiblikdir.⁸

1.9. Bu Qaydalarda banka aidiyyəti olan şəxslərə və onlar adından hərəkət edən şəxslərə verilmiş kreditlər dedikdə aşağıdakı göstəricilər başa düşülür:⁹

- bütün cari və vaxtı keçmiş kreditlərin əsas məbləği (kreditlər, faktoring və maliyyə lizinqi);

- ötürülmüş balansdankənar öhdəliklər, o cümlədən icra olunmalı kredit xətləri, qarantiyalar, akkreditivlər və digər formada təminatlar verilməsi üzrə öhdəliklər;

- overdraftlar (qabaqcadan razılaşdırılıb - razılaşdırılmamasından asılı olmayaraq);

- balansdan silinmiş istənilən borc (borcalanın öhdəliyi müflisləşmə haqqında işin qaldırılması nəticəsində məhkəmənin qərarı ilə ləğv edildiyi və ya məhkəmə qərarları üçün iddianın qaldırılması müddəti qurtardıqı halda balansdan silinmiş borclar istisna olunur).

- borc qiymətli kağızlarının diskontla və ya faizlər alınmaqla satın alınması və müqaviləyə əsasən hər hansı formada verilmiş vəsaitin qaytarılmasını tələb etməklə bağlı digər hüquqlar.¹⁰

Banka aidiyyəti olan şəxslərin və onlar adından hərəkət edən şəxslərin bank üçün risk sayılan bu göstəriciləri sonradan bankın kredit tələbləri adlandırılacaqdır.

1.10. *Keyfiyyətsiz aktivlər (kreditlər)* aşağıdakılar hesab olunur:

- nəzarət keçirilən zamanı müəyyən edilən və ya bankın öz hesabatında “qeyri-qənaətbəxş”, “şübhəli”, yaxud “ümitsiz” kredit kimi təsnifləşdirilən;¹¹

- faizləri hesablanmayan statusa aid edilən;

- əsas məbləğinin və ya faizlərinin ödənişləri üzrə gecikdirilmə müddəti 30 gündən çox olan;

- borclunun maliyyə çətinlikləri üzündən müddəti uzadılan və ya şərtləri dəyişdirilən aktivlər.

1.11. Bankın məcmu kapitalı Milli Bankın “Bank kapitalının və onun adekvatlığının hesablanması Qaydaları”nda müəyyən olunmuş qaydada hesablanır.¹²

2. Banka aidiyyəti olan şəxslərə və onlar adından hərəkət edən şəxslərə verilən kreditin maksimum məbləği

2.1. Bu Qaydalarda nəzərdə tutulmuş hallar istisna olmaqla banka aidiyyəti olan şəxslərə və onlar adından hərəkət edən şəxslərə qarşı birbaşa və ya dolay yolla olan kredit tələblərinin məbləği aşağıdakı normalardan (məhdudiyətlərdən) çox olmamalıdır:¹³

a) onlar hüquqi şəxs olduqda bankın məcmu kapitalının 10 faizindən;

b) onlar fiziki şəxs olduqda bankın məcmu kapitalının 3 faizindən.

2.2. Bankın aidiyyəti olan şəxslərə və onlar adından hərəkət edən şəxslərə qarşı olan bütün kredit tələblərinin ümumi məbləği bankın məcmu kapitalının 20 faizindən çox olmamalıdır.

2.3. Banka aidiyyəti olan şəxslərə və onlar adından hərəkət edən şəxslərə qarşı bankın kredit tələbləri aşağıdakı kimi təmin edilməlidir:

- bazar dəyəri kreditin məbləğinin 125 faizindən az olmaması şərti ilə, əgər təminat Azərbaycan hökumətinin buraxdığı qiymətli kağızlar və ya İqtisadi Əməkdaşlıq və İnkişaf Təşkilatına (İƏİT) daxil olan ölkələrin mərkəzi hakimiyyət orqanları və ya mərkəzi bankları tərəfindən buraxılmış qiymətli kağızlardan ibarətdirsə;

- bazar dəyəri kreditin məbləğinin 150 faizindən az olmaması şərti ilə, əgər təminat predmeti hər hansı bir başqa formada verilsə.

2.4. Əgər təminatın bazar dəyəri 2.3 yarım bəndinin tələb olunan miqdarından aşağıdırsa, bu təminat 10 iş günü ərzində dəyişdirilməli, yaxud tamamlanmalıdır.

2.5. Banklar 2.1 və 2.2 yarım bəndlərində müəyyən olunmuş normalarda kredit tələblərinə yalnız müstəsna hallarda yol verə bilər. Banklara daxili prosedurlarında bir qayda olaraq bu normaların daha aşağı səviyyədə təsdiq olunması tövsiyə olunur.

2.6. Banka aidiyyəti olan şəxslər və onlar adından hərəkət edən şəxslər bu Qaydaların tələblərinə uyğun olmayan qaydada aldıkları kreditlərin etibarsız olmasını iddia edə bilməzlər.

3. Məcburi normativlərin hesablanması və bəzi xüsusiyyətləri ¹⁴

~~3.1. Bu Qaydaların 2.1 və 2.2 yarım bəndlərində müəyyən edilmiş məcburi normativlərin hesablanması zamanı banka aidiyyəti olan şəxslərə və onlar adından hərəkət edən şəxslərə qarşı olan kredit tələblərinin aşağıdakı qaydada təmin olunmuş hissəsi hesablamağa nəzərə alınmır (hesablamadan çıxarılır):~~

~~a) Qaydaların 2.3 yarım bəndinin şərtlərinə uyğun olaraq Azərbaycan hökumətinin qiymətli kağızları və İƏİT daxil olan ölkələrin mərkəzi hakimiyyət orqanları, yaxud mərkəzi bankları tərəfindən buraxılmış qiymətli kağızlarla təmin olunmuş hissəsi;~~

~~b) Kreditlərin əsas məbləği və bu məbləğ üzrə faizləri bilavasitə Azərbaycan hökuməti tərəfindən qeyd şərtsiz təmin olunmuş və Azərbaycan Respublikası Milli Bankının tələblərinə uyğun olaraq təsdiqləyici sənədlər bankda olduğu halda kreditin bu qaydada təmin olunmuş hissəsi. Bu təminat respublikanın Maliyyə Nazirliyi tərəfindən təsdiq edilməli və Azərbaycan Respublikasının büdcəsində gözlənilən xərclər kimi nəzərdə tutulmalıdır;~~

~~c) reqres hüququ olmadan kreditin başqa banka satılmış hissəsi, yaxud tam məbləği;~~

~~ç) banka aidiyyəti olan hüquqi şəxsin kapitalına (səhmlərinə, paylarına) investisiya qoyuluşları;~~

~~d) banka aidiyyəti olan şəxs bank olduqda, adi müxbir münasibətləri çərçivəsində bu bankda açılmış müxbir hesab qalıqları (Azərbaycan Respublikası Milli Bankının hər hansı bir məhdudluğu olmasa);~~

~~e) kredit alanın bankda milli və xarici valyutada olan hesab qalıqları və ya müddətli depozitləri (depozit sertifikatları) ilə təmin edilmiş hissəsi (bu Qaydaların məqsədləri üçün yalnız İƏİT-in iştirakçısı olan ölkələrin valyutaları qəbul olunur);~~

~~— Depozit sertifikatları və ya müddətli depozitlər ilə təmin olunmuş kreditlər verildikdən aşağıdakı şərtlərə əməl olunmalıdır:~~

~~— depozit sertifikatı və ya əmanət (depozit) kitabçası bankın sahibliyində olmalıdır;~~

~~— depozit bank tərəfindən kreditin təminatı üçün nəzərdə tutulmuş xüsusi hesabda nəzərə~~

~~— alınmalıdır;~~

- kreditin ödəniş müddəti çatdıqda banka aidiyyəti olan şəxs və onun adından hərəkət edən şəxs borcu ödəyə bilmirsə və ya onlar öz öhdəliklərini başqa şəkildə pozurlarsa, bu Qaydalara uyğun olaraq kredit sazişində və təminat haqqında sazişdə bankın birtərəfli qaydada depozit hesabına krediti bağlamaq və ya depozit sertifikatını satmaq hüququ nəzərdə tutulmalıdır;
 - bank daxili nəzarət prosedurlarında kreditin ödəniş müddəti çatanaqədək bankda saxlanılmış depozitin çıxarılmamasını və ya depozit sertifikatının geri götürülməməsini təmin edən tədbirlər müəyyən edib, təminat müqavilələrinin şərtlərində nəzərdə tutulmasını təmin etməlidir;
 - depozit xarici valyutada olduqda onun məbləği ödənilməmiş kredit qalığının 10 faizindən çox olmalı və Azərbaycan Respublikasının valyuta bazarında sərbəst surətdə manata konvertasiya olunmalıdır;
- 3.2. Bu Qaydaların 3.1 yarımbəndin şərtlərinə əməl edilmədikdə məcburi normativlərin hesablanması zamanı kredit tələbləri azaldılmır və normativlərin 2.1 və 2.2 yarımbəndlərinin tələblərinə uyğunlaşdırılması zərurətini yaradır.

3. Banka aidiyyəti olan şəxslərlə və onlar adından hərəkət edən şəxslərlə aparılan əməliyyatlara qoyulan qadağalar¹⁵

3.1. Banka aidiyyəti olmayan şəxslərlə aparılması əməliyyatlar bank üçün faydalı olmazsa, bu cür əməliyyatlar banka aidiyyəti olan şəxslər və onlar adından hərəkət edən şəxslərlə də aparılmamalıdır. Belə əməliyyatlara aşağıdakılar aiddir:

- risk səviyyəsi yüksək olduğundan və ya digər əlverişsiz səbəblər üzündən banka aidiyyəti olmayan şəxslərlə aparılmayan hər hansı əməliyyat;
- banka aidiyyəti olan şəxslərə və ya onlar adından hərəkət edən şəxslərə verilmiş kreditlərə tətbiq olunan faiz dərəcələrinin, yaxud komisiyon haqqların səviyyəsi banka aidiyyəti olmayan şəxslərə verilmiş kreditlərə tətbiq edilən faiz dərəcələrindən və komisiyon haqqlarından aşağı olduqda və ya depozitlər (əmanətlər) üzrə faiz dərəcəsi bazarda mövcud olan faiz dərəcəsiindən daha yüksək olduqda;¹⁶
- banka aidiyyəti olan şəxslərə və onlar adından hərəkət edən şəxslərə haqq ödənilməsi banka aidiyyəti olmayan şəxslərə ödənilən haqdan yüksək olduqda;
- banka aidiyyəti olmayan şəxslərə haqq ödənilmədikdə banka aidiyyəti olan şəxslərə və onlar adından hərəkət edən şəxslərə haqqın ödənilməsi;
- banka aidiyyəti olan şəxslərə və onlar adından hərəkət edən şəxslərə verilən kreditlərin ödəniş müddəti uzadıldıqda və ya restrukturizasiya olunduqda, banka aidiyyəti olmayan şəxslər üçün kreditlərin müddəti uzadıla və ya restrukturizasiya oluna bilmədikdə;¹⁷
- banka aidiyyəti olan şəxslərdən və onlar adından hərəkət edən şəxslərdən alınan əmlakın dəyəri banka aidiyyəti olmayan şəxslərdən alınan həmin əmlakla müqayisə edilə biləcək əmlakın dəyərindən yüksək olduqda;¹⁸
- banka aidiyyəti olan şəxslərə və onlar adından hərəkət edən şəxslərə satılan əmlakın dəyəri banka aidiyyəti olmayan şəxslərə satılan həmin əmlakla müqayisə edilə biləcək əmlakın dəyərindən aşağı olduqda;¹⁹
- banka aidiyyəti olan şəxslərdən və onlar adından hərəkət edən şəxslərdən tələb olunan girovun dəyəri banka aidiyyəti olmayan şəxslərdən tələb olunan girovun dəyərindən aşağı olduqda;
- banka aidiyyəti olan şəxslərdən və onlar adından hərəkət edən şəxslərdən keyfiyyətsiz aktivlər (kreditlər) alındıqda və ya belə aktiv verilməmiş kreditə görə təminat kimi götürüldükdə;
- riskin yüksək olması səbəbindən banka aidiyyəti olmayan şəxsin fəaliyyətinə investisiya qoyuluşları aparılmadığı halda, eyni xassəli əlamətlərə malik banka aidiyyəti olan

şəxslərin və ya onlar adından hərəkət edən şəxslərin fəaliyyətinə investisiya qoyuluşları;

- banka aidiyyəti olan şəxslərin bankın buraxdığı səhmləri, banka qoyduğu payı kreditə görə təminat kimi verdikdə.

3.2. Bu Qaydalarla müəyyən edilən normalardan, məhdudiyətlərdən və qadağalardan əlavə banka aidiyyəti olan şəxslər və ya onlar adından hərəkət edən şəxslər ilə bütün əməliyyatlar təhlükəsiz və sağlam bank fəaliyyətinin meyar və prosedurlarına uyğun olaraq aparılmalıdır. Bank üçün bu prosedurlar banka aidiyyəti olmayan şəxslərlə əməliyyatları tənzimləyən normalar qədər əlverişli olmalıdır.²⁰

3.3. Banka aidiyyəti olan şəxslər və ya onlar adından hərəkət edən şəxslər bankın xidmətlərindən çəkinməli və onlarla banka ziyan gətirə biləcək əməliyyatlar aparılmamalıdır.

4. Banka aidiyyəti olan şəxslərlə və onlar adından hərəkət edən şəxslərlə əməliyyatlar aparılması barədə qərarların qəbul edilməsi prosedurları

4.1. Banklar aidiyyəti olan şəxslərlə və ya onlar adından hərəkət edən şəxslərlə əməliyyatları depozit əməliyyatları istisna olmaqla bankın Müşahidə Şurasının razılığı və İdarə Heyətinin bu barədə yekdilliklə qəbul edilmiş qərarı olduqda apara bilərlər. Belə əməliyyatlar barədə İdarə Heyətinin və Müşahidə Şurasının iclas protokollarında müvafiq qeyd edilməlidir. Müşahidə Şurasının və İdarə Heyətinin üzvləri aşağıdakılar barədə qərarların müzakirəsində iştirak etməməli, həmçinin Müşahidə Şurasının və İdarə Heyətinin qərar çıxarmasına təsir göstərməməlidirlər:

a) özü barədə;

b) özünün banka aidiyyəti olan şəxslərə aid yaxın qohumlarının hər hansı biri barədə;

c) özünün banka aidiyyəti olan şəxslərə aid yaxın qohumlarının mühüm iştirak payı olduğu və ya onların mühüm təsirə malik olduqları hər hansı hüquqi şəxs barədə;

ç) bu bəndin "a", "b", "c" yarımbəndlərində göstərilmiş şəxslər adından hərəkət edən hər hansı şəxs barədə.²¹

24.2. Banka aidiyyəti olan şəxslərlə və ya onlar adından hərəkət edən şəxslərlə əməliyyatlar aparmaq barədə bankın Müşahidə Şurasının və İdarə Heyətinin qərarında bu şəxslə aparılan bütün əvvəlki əməliyyatların şərtləri və icrası, habelə cari əməliyyatların şərtləri açıqlanmalıdır. Məsələn; kreditin verilməsi barəsində Müşahidə Şurası qərar qəbul edərkən bu şəxsin əvvəllər aldığı kreditlər, onların qaytarılması, alınacaq kreditin məbləği, faiz dərəcəsi, borclunun krediti qaytarma qabiliyyətini sübut edən maliyyə məlumatı və kreditə görə girovun dəyərini təsdiq edən məlumatlar protokolda qeyd olunmalıdır. Aktivlərin alqı-satqısına dair məlumata alışı dəyəri və aktivin dəyərini təsdiq edən informasiya (məsələn; Azərbaycan Respublikası Milli Bankının qaydalarına uyğun olaraq qiymətləndirmə barədə rəy və ya bazar tədqiqinin nəticələri üzrə rəy) daxil edilməlidir. Bu şəxslər tərəfindən banka xidmətlər göstərilərkən və ya onlardan aktivlər alınarkən bank göstəriləcək xidmət və almaq istədiyi aktiv üçün banka birbaşa, yaxud dolayısı ilə aidiyyəti olmayan azı üç şəxsdən (mənbədən) göstərilən xidmət və ya aktivin satışı əsasında məlumat əldə etməlidir.

4.3 Banka aidiyyəti olan şəxslərə və ya onlar adından hərəkət edən şəxslərə kreditin verilməsi barədə qərar qəbul olunduqdan sonra, kredit bu Qaydalara əməl edilməklə bankın daxili kredit prosedurlarına uyğun olaraq verilməlidir.

Banklar aidiyyəti olan şəxslərin və ya onlar adından hərəkət edən şəxslərin kapitalına investisiya qoyuluşlarını nəzarətə götürməli və bu investisiyalar müntəzəm olaraq banka aidiyyəti olmayan şəxslərə qoyulan investisiyalar zamanı tətbiq olunan üsullarla qiymətləndirilməlidir.

5. Banka aidiyyəti olan şəxslərlə və onlar adından hərəkət edən şəxslərlə aparılan

əməliyyatların sənədləşdirilməsi və hesabatların hazırlanması

5.1. Banklar hesabat ayından sonrakı ayı 5 iş günündən gec olmayaraq Azərbaycan Respublikası Milli Bankına bu Qaydalara əlavə olunmuş formada (Əlavə N-1) banka aidiyyəti olan şəxslər və onlar adından hərəkət edən şəxslər barədə hesabat təqdim etməlidirlər. Hesabatlarda ötən ay ərzində banka aidiyyəti olan şəxslərin və onlar adından hərəkət edən şəxslərin adı və aparılmış əməliyyatın məbləği, habelə əməliyyatın şərtləri və müddətləri barədə qısa şərh verilməlidir.

5.2. Hər bir bank bu Qaydalardakı tələblərin yerinə yetirilməsini təsdiq edən sənədləşdirmə aparmalıdırlar. Bu sənədlərdə bankın kredit verdiyi bütün aidiyyəti olan şəxslər və onlar adından hərəkət edən şəxslər, habelə onlara verilmiş hər bir kreditin məbləği, müddətləri, şərtləri və aparılmış əməliyyatlar göstərilməlidir.

5.3. Hər bir bank öz inzibatçıları, banka aidiyyəti olan əməkdaşları və onların yaxın qohumları ilə, habelə həmin şəxslərin adından hərəkət edən şəxslərlə aparılan əməliyyatlar barədə məlumatların uçotunu bu Qaydalara əlavə olunmuş formada (Əlavə №- 2) aparmalıdır.²³

Bu Qaydalar qüvvəyə mindiyi tarixdən Azərbaycan Respublikası Milli Bankının "Kredit təşkilatlarının fəaliyyətlərinin tənzimlənməsi" üzrə 1997-ci il 21 may tarixli 2 N - li Qaydaların 9-cu bəndi öz qüvvəsini itirir.

Bu Qaydalar 01 fevral 2002-ci il tarixindən qüvvəyə minir.

Bankın adı _____
" ____ " _____ 200 –ci il

Banklara aidiyyəti olan şəxslərlə əməliyyatların
aparılması Qaydalarına Əlavə № 1

Banka aidiyyəti olan şəxslər və onlar adından hərəkət edən şəxslərlə aparılan əməliyyatlar haqqında hesabat

| | Banka aidiyyəti olan şəxslərin və onlar adından hərəkət edən şəxslərin adı (a.ş. və a.ş.h.ş.) ¹ və bankla əlaqəsi ² | Əməliyyatın məbləği (min manat) | Əməliyyatın xarakteri ³ | Verildiyi tarix | Ödəniş müddəti ⁴ | Faiz dərəcəsi | Təminat ⁵ | Əməliyyatın şərtləri ⁶ |
|---|---|---------------------------------|------------------------------------|-----------------|-----------------------------|---------------|----------------------|-----------------------------------|
| 1 | A əlaqəsi | XXX | XXX | XXX | XXX | XXX | XXX | XXX |
| | Fiziki şəxs AA (a.ş.), Müşahidə Şurasının sədri | | | | | | | |
| | Fiziki şəxs AB (a.ş.h.ş.), Müşahidə Şurasının sədrinin qardaşı | | | | | | | |
| | AX müəssisəsi, Müşahidə Şurasının sədri bu müəssisənin səhmlərinin 15%- nə sahibdir | | | | | | | |

¹ a.ş.- aidiyyəti olan şəxs; a.ş.h.ş.- aidiyyəti şəxs adından hərəkət edən şəxs.

² Bu şəxsin bankla necə əlaqədar olduğunu göstərməli (məsələn: Müşahidə Şurasının sədri, Müşahidə Şurası sədrinin qardaşı, Müşahidə Şurasının sədri bu müəssisənin səhmlərinin 15 faizinə sahibdir).

³ Əməliyyatın xarakterini qısa təsvir etməli, yəni kredit, təminat, akkreditiv, aktivin satılması, aktivin alınması, xidmət və s.

⁴ Kreditlər və balansarxası öhdəliklər üzrə müqavilə ilə müəyyən olunan son tarixi göstərməli.

⁵ Təminatın növünü (yəni xəzinə vekselləri (xv), cari depozit (cd), müddətli depozit (md), depozit sertifikatı (ds), avtomobil (a), daşınmaz əmlak (də) və s.) və təminatı kreditə olan nisbəti əmsalını göstərməli (məsələn: md/130%).

⁶ Digər mühüm şərtləri və müddətləri göstərməli.

| | | | | | | | | |
|----|---|-----|-----|-----|-----|-----|-----|-----|
| 2. | V əlaqəsi | XXX | XXX | XXX | XXX | XXX | XXX | XXX |
| | VV - bankın səhmlərinin 12 %-nə sahib fiziki şəxs (a.ş.) | | | | | | | |
| | VX - müəssisənin səhmlərinin 20 %-nə 1 sahib fiziki şəxs (a.ş.) | | | | | | | |
| | | | | | | | | |

Müşahidə Şurasının sədri

(A.A.S.)

İdarə Heyətinin sədri

(A.A.S.)

Baş mühasib

(A.A.S.)

M.Y.

Bankın adı _____
" _____ " _____ 200 -ci il

Banklara aidiyyəti olan şəxslərlə əməliyyatların
aparılması Qaydalarına **Əlavə № 2** ²⁴
(nümunəvi forma)

Banka aidiyyəti olan şəxslər və onlar adından hərəkət edən şəxslər barədə məlumat

1. İnzibatçılar və onların yaxın qohumları

| | Banka aidiyyəti olan şəxsin adı, atasının adı, soyadı | Bankdakı vəzifəsi | Qohumunun adı, atasının adı, soyadı | Banka aidiyyəti olan şəxslə əlaqəsi |
|----|--|-------------------|--|--|
| 1. | | | | |
| 2. | | | | |
| 3. | | | | |

2. İnzibatçılar və onların yaxın qohumlarının mühüm təsirə malik olduqları müəssisələr

| | Banka aidiyyəti olan şəxsin adı, atasının adı, soyadı | Bankdakı vəzifəsi | Müəssisənin adı | Mühüm təsirə malik olan şəxs (özü, qohumu-qohumluğunu göstərməli) |
|----|--|-------------------|-----------------|---|
| 1. | | | | |
| 2. | | | | |
| 3. | | | | |

3. Struktur bölmələrinin rəhbərləri və qərarlarının qəbul edilməsində iştirak edən digər əməkdaşlarının yaxın qohumları

| | Banka aidiyyəti olan şəxsin adı, atasının adı, soyadı | Bankdakı vəzifəsi | Qohumunun adı, atasının adı, soyadı | Banka aidiyyəti olan şəxslə əlaqəsi |
|----|--|--------------------------|--|--|
| 1. | | | | |
| 2. | | | | |
| 3. | | | | |

4. Struktur bölmələrinin rəhbərləri və qərarlarının qəbul edilməsində iştirak edən digər əməkdaşlarının yaxın qohumlarının mühüm təsirə malik olduqları müəssisələr

| | Banka aidiyyəti olan şəxsin adı, atasının adı, soyadı | Bankdakı vəzifəsi (əgər varsa) | Müəssisənin adı | Mühüm təsirə malik olan şəxs (Özü, qohumu-qohumluğunu göstərməli) |
|----|--|---------------------------------------|------------------------|--|
| 1. | | | | |
| 2. | | | | |
| 3. | | | | |

İSTİFADƏ OLUNMUŞ MƏNBƏ SƏNƏDLƏRİNİN SİYAHISI

1. 24 noyabr 2003-cü il tarixli 18 nömrəli Azərbaycan Respublikası Milli Bankı İdarə Heyətinin Protokolu (Azərbaycan Respublikası Mərkəzi İcra Hakimiyyəti Orqanlarının Normativ Aktlarının Bülleteni, 2003-cü il, № 12)
2. 28 iyun 2004-cü il tarixli 11 nömrəli Azərbaycan Respublikası Milli Bankı İdarə Heyətinin Protokolu (Azərbaycan Respublikası Mərkəzi İcra Hakimiyyəti Orqanlarının Normativ Aktlarının Bülleteni, 2004-cü il, № 06-07)
3. 23 dekabr 2005-ci il tarixli 38 nömrəli Azərbaycan Respublikası Milli Bankının Protokolu (Azərbaycan Respublikası Mərkəzi İcra Hakimiyyəti Orqanlarının Normativ Aktlarının Bülleteni, 2005-ci il, № 12)

BÜLLETENƏ EDİLMİŞ DƏYİŞİKLİK VƏ ƏLAVƏLƏRİN SİYAHISI

¹ 23 dekabr 2005-ci il tarixli 38 nömrəli Azərbaycan Respublikası Milli Bankının Protokolu (Azərbaycan Respublikası Mərkəzi İcra Hakimiyyəti Orqanlarının Normativ Aktlarının Bülleteni, 2005-ci il, № 12) ilə Azərbaycan Respublikasının Milli Bankının normativ xarakterli aktlarının əsas mətnində və/və ya əlavələrində mütləq rəqəmlərlə müəyyən olunan məbləğlər 5000 manata bölünməklə nəzərə alınmışdır, "mln manat" sözləri "min manat" sözləri ilə, "min manat" sözləri isə "manat" sözü ilə əvəz edilmişdir.

² 28 iyun 2004-cü il tarixli 11 nömrəli Azərbaycan Respublikası Milli Bankı İdarə Heyətinin Protokolu (Azərbaycan Respublikası Mərkəzi İcra Hakimiyyəti Orqanlarının Normativ Aktlarının Bülleteni, 2004-cü il, № 06-07) ilə 1.1-ci bənddə "Azərbaycan Respublikasında banklar və bank fəaliyyəti haqqında" sözləri "Banklar haqqında" sözləri ilə əvəz edilmişdir.

³ 28 iyun 2004-cü il tarixli 11 nömrəli Azərbaycan Respublikası Milli Bankı İdarə Heyətinin Protokolu (Azərbaycan Respublikası Mərkəzi İcra Hakimiyyəti Orqanlarının Normativ Aktlarının Bülleteni, 2004-cü il, № 06-07) ilə 1.3-cü bənd yeni məzmununda verilmişdir.

Əvvəlki redaksiyada deyilirdi:

1.3. ~~Banka aidiyyəti olan şəxslərə:~~³

- a) ~~rəhbərlər (bankın hər hansı bir inzibatçısı);~~
- b) ~~bankın bütün əməkdaşları;~~
- e) ~~bankın iri təsisçisi olan hər hansı fiziki və ya hüquqi şəxs;~~
- ç) ~~rəhbərlərlə birinci dərəcəli qohumluq münasibətində olan və ya onlarla işgüzar mənafələrlə bağlı olan hər hansı fiziki şəxs;~~
- d) ~~bankın iri təsisçi olduğu hər hansı hüquqi şəxs;~~

⁴ 28 iyun 2004-cü il tarixli 11 nömrəli Azərbaycan Respublikası Milli Bankı İdarə Heyətinin Protokolu (Azərbaycan Respublikası Mərkəzi İcra Hakimiyyəti Orqanlarının Normativ Aktlarının Bülleteni, 2004-cü il, № 06-07) ilə 1.4-cü bəndin 2-ci cümləsi və 2,3,4 və 5-ci abzasları yeni məzmununda verilmişdir.

Əvvəlki redaksiyada deyilirdi:

~~Məsələn, aşağıdakı konkret hallarda şəxs banka aidiyyəti olan şəxs adından hərəkət edən hesab olunur:~~

- ~~e, banka aidiyyəti olan şəxs adından aralarında bağlanmış müqavilə əsasında hərəkət etmək hüququna malik olduqda;~~
- ~~o, bankla sövdələşmədən əldə edilən hasilatı birbaşa, yaxud dolayısı ilə banka aidiyyəti olan şəxsə köçürdükdə;~~
- ~~o, banka aidiyyəti olan hüquqi şəxs üzərində mütləq təsirə malik olan şəxs olduqda;~~
- ~~o, banka aidiyyəti olan şəxsin hüquqi nümayəndəsi olduqda.~~

⁵ 28 iyun 2004-cü il tarixli 11 nömrəli Azərbaycan Respublikası Milli Bankı İdarə Heyətinin Protokolu (Azərbaycan Respublikası Mərkəzi İcra Hakimiyyəti Orqanlarının Normativ Aktlarının Bülleteni, 2004-cü il, № 06-07) ilə 1.5-ci bənd yeni məzmununda verilmişdir.

Əvvəlki redaksiyada deyilirdi:

~~1.5. Rəhbərlərə – bankın Müşahidə Şurasının, Maliyyə Təftiş Komissiyasının, İdarə Heyətinin üzvləri, departament və şöbələr, filialların rəhbərləri, habelə səlahiyyətindən və mövqeyindən asılı olmayaraq bankın bütün digər rəhbər işçiləri aid edilir.~~

⁶ 28 iyun 2004-cü il tarixli 11 nömrəli Azərbaycan Respublikası Milli Bankı İdarə Heyətinin Protokolu (Azərbaycan Respublikası Mərkəzi İcra Hakimiyyəti Orqanlarının Normativ Aktlarının Bülleteni, 2004-cü il, № 06-07) ilə 1.6-cı bənd çıxarılmışdır.

⁷ 28 iyun 2004-cü il tarixli 11 nömrəli Azərbaycan Respublikası Milli Bankı İdarə Heyətinin Protokolu (Azərbaycan Respublikası Mərkəzi İcra Hakimiyyəti Orqanlarının Normativ Aktlarının Bülleteni, 2004-cü il, № 06-07) ilə 1.7-ci bəndin 2-ci və 3-cü abzasları yeni məzmununda verilmişdir.

Əvvəlki redaksiyada deyilirdi:

~~– o, hüquqi şəxsin iri təsisçisi (səhmdarı, payçısı) olduqda;
– o, hüquqi şəxsin iri təsisçiləri (səhmdarları, payçıları), Müşahidə Şurasının, Maliyyə Təftiş Komissiyasının, İdarə Heyətinin üzvləri və digər rəhbərləri ilə rəsmi müqavilə əsasında və ya başqa üsulla onun işlərinə rəhbərlik edə bildikdə, yaxud onun işlərini idarə edə bildikdə;~~

⁸ 28 iyun 2004-cü il tarixli 11 nömrəli Azərbaycan Respublikası Milli Bankı İdarə Heyətinin Protokolu (Azərbaycan Respublikası Mərkəzi İcra Hakimiyyəti Orqanlarının Normativ Aktlarının Bülleteni, 2004-cü il, № 06-07) ilə 1.8-ci bənd yeni məzmununda verilmişdir.

Əvvəlki redaksiyada deyilirdi:

~~1.8. Hüquqi şəxsin iri təsisçisi (səhmdarı, payçısı) – müəssisənin nizamnamə kapitalının, yaxud əsas hüququ olan səhmlərinin 10 faizindən çoxuna bilavasitə, yaxud dəlayisi ilə sahib olan və ya bu hüquqdan istifadə edə bilən fiziki, yaxud hüquqi şəxsdir.~~

⁹ 28 iyun 2004-cü il tarixli 11 nömrəli Azərbaycan Respublikası Milli Bankı İdarə Heyətinin Protokolu (Azərbaycan Respublikası Mərkəzi İcra Hakimiyyəti Orqanlarının Normativ Aktlarının Bülleteni, 2004-cü il, № 06-07) ilə 1.9-cü bəndin 1-ci abzasından “kreditlər” sözündən sonra “və təminatlar” sözləri çıxarılmışdır.

¹⁰ 28 iyun 2004-cü il tarixli 11 nömrəli Azərbaycan Respublikası Milli Bankı İdarə Heyətinin Protokolu (Azərbaycan Respublikası Mərkəzi İcra Hakimiyyəti Orqanlarının Normativ Aktlarının Bülleteni, 2004-cü il, № 06-07) ilə 1.9-cü bəndin 5-ci abzasından sonra yeni məzmununda abzas əlavə edilmişdir.

¹¹ 28 iyun 2004-cü il tarixli 11 nömrəli Azərbaycan Respublikası Milli Bankı İdarə Heyətinin Protokolu (Azərbaycan Respublikası Mərkəzi İcra Hakimiyyəti Orqanlarının Normativ Aktlarının Bülleteni, 2004-cü il, № 06-07) ilə 1.10-cu bəndin 2-ci abzası yeni məzmununda verilmişdir.

Əvvəlki redaksiyada deyilirdi:

~~– nəzarət keçirilən zamanı müəyyən edilən və ya bankın öz hesabatında “qeyri qonaqboxş”, “şübhəli”, yaxud “ümitsiz” kredit kimi təsnifləşdirilən;~~

¹² 28 iyun 2004-cü il tarixli 11 nömrəli Azərbaycan Respublikası Milli Bankı İdarə Heyətinin Protokolu (Azərbaycan Respublikası Mərkəzi İcra Hakimiyyəti Orqanlarının Normativ Aktlarının Bülleteni, 2004-cü il, № 06-07) ilə 1.11-cü bənd yeni məzmununda verilmişdir.

Əvvəlki redaksiyada deyilirdi:

~~1.11. Bu Qaydalarda bankın öz vəsaiti dedikdə, Milli Bankın müvafiq normativ aktı ilə müəyyən edilmiş “tutulmalardan sonra məcmu kapital” göstəricisi başa düşülməlidir.~~

¹³ 28 iyun 2004-cü il tarixli 11 nömrəli Azərbaycan Respublikası Milli Bankı İdarə Heyətinin Protokolu (Azərbaycan Respublikası Mərkəzi İcra Hakimiyyəti Orqanlarının Normativ Aktlarının Bülleteni, 2004-cü il, № 06-07) ilə 1-ci bəndin “a” və “b” yarımbəndlərində “bankın” sözlərindən sonra “öz

vəsaitinin" və 2.2.-ci bənddə "bankın" sözündən sonra "öz vəsaitinin" sözləri "məcmu kapitalının" sözləri ilə əvəz edilmişdir.

¹⁴ 24 noyabr 2003-cü il tarixli 18 nömrəli Azərbaycan Respublikası Milli Bankı İdarə Heyətinin Protokolu (Azərbaycan Respublikası Mərkəzi İcra Hakimiyyəti Orqanlarının Normativ Aktlarının Bülleteni, 2003-cü il, № 12) ilə 3-cü bənd çıxarılmışdır.

¹⁵ 24 noyabr 2003-cü il tarixli 18 nömrəli Azərbaycan Respublikası Milli Bankı İdarə Heyətinin Protokolu (Azərbaycan Respublikası Mərkəzi İcra Hakimiyyəti Orqanlarının Normativ Aktlarının Bülleteni, 2003-cü il, № 12) ilə 4-cü, 5-ci və 6-cı bəndlər müvafiq olaraq 3-cü, 4-cü və 5-ci bəndlər hesab edilmişdir.

¹⁶ 28 iyun 2004-cü il tarixli 11 nömrəli Azərbaycan Respublikası Milli Bankı İdarə Heyətinin Protokolu (Azərbaycan Respublikası Mərkəzi İcra Hakimiyyəti Orqanlarının Normativ Aktlarının Bülleteni, 2004-cü il, № 06-07) ilə 3.1-ci bəndin 3-cü abzası yeni məzmununda verilmişdir.

Əvvəlki redaksiyada deyilirdi:

~~– faiz dərəcəsinin, yaxud komisyon haqlarının səviyyəsi banka aidiyyəti olmayan şəxslərdən tutulan faiz dərəcəsi və komisyon haqlarından aşağı olduqda;~~

¹⁷ 28 iyun 2004-cü il tarixli 11 nömrəli Azərbaycan Respublikası Milli Bankı İdarə Heyətinin Protokolu (Azərbaycan Respublikası Mərkəzi İcra Hakimiyyəti Orqanlarının Normativ Aktlarının Bülleteni, 2004-cü il, № 06-07) ilə 3.1-ci bəndin 6-cı abzasında "uzadıldıqda" sözündən sonra "və ya restrukturizasiya olunduqda" və "uzadıla" sözündən sonra "və ya restrukturizasiya oluna" sözləri əlavə edilmişdir.

¹⁸ 28 iyun 2004-cü il tarixli 11 nömrəli Azərbaycan Respublikası Milli Bankı İdarə Heyətinin Protokolu (Azərbaycan Respublikası Mərkəzi İcra Hakimiyyəti Orqanlarının Normativ Aktlarının Bülleteni, 2004-cü il, № 06-07) ilə 3.1-ci bəndin 7-ci abzasında birinci dəfə işlənən "alınan" sözündən sonra "eyni" sözü çıxarılmışdır və ikinci dəfə işlənən "alınan" sözündən sonra "eyni" sözü "həmin əmlakla müqayisə edilə biləcək" sözləri ilə əvəz edilmişdir.

¹⁹ 28 iyun 2004-cü il tarixli 11 nömrəli Azərbaycan Respublikası Milli Bankı İdarə Heyətinin Protokolu (Azərbaycan Respublikası Mərkəzi İcra Hakimiyyəti Orqanlarının Normativ Aktlarının Bülleteni, 2004-cü il, № 06-07) ilə 3.1-ci bəndin 8-ci abzasında ikinci dəfə işlənən "satılan" sözündən sonra "həmin əmlakla müqayisə edilə biləcək" sözləri əlavə edilmişdir.

²⁰ 28 iyun 2004-cü il tarixli 11 nömrəli Azərbaycan Respublikası Milli Bankı İdarə Heyətinin Protokolu (Azərbaycan Respublikası Mərkəzi İcra Hakimiyyəti Orqanlarının Normativ Aktlarının Bülleteni, 2004-cü il, № 06-07) ilə 3.2-ci bəndin 1-ci cümləsi yeni məzmununda verilmişdir.

Əvvəlki redaksiyada deyilirdi:

~~Banka aidiyyəti olan şəxslər və ya onlar adından hərəkət edən şəxslər arasında bütün əməliyyatlar bank fəaliyyətinin təhlükəsiz metod və normalarına, habelə kreditlərin təhlili və kreditlərin verilməsi prosedurlarına uyğun qaydada aparılmalıdır.~~

²¹ 28 iyun 2004-cü il tarixli 11 nömrəli Azərbaycan Respublikası Milli Bankı İdarə Heyətinin Protokolu (Azərbaycan Respublikası Mərkəzi İcra Hakimiyyəti Orqanlarının Normativ Aktlarının Bülleteni, 2004-cü il, № 06-07) ilə 4.1-ci bənd yeni məzmununda verilmişdir.

Əvvəlki redaksiyada deyilirdi:

~~4.1. Banklar aidiyyəti olan şəxslərlə və ya onlar adından hərəkət edən şəxslərlə əməliyyatlar aparmağa yalnız Müqahidə Şurasının qərarı əsasında yol verə bilər. Belə əməliyyatlar barədə Müqahidə Şurasının iclas protokolunun qərarında Şuranın hər bir üzvünün səs verməsinin nəticəsi fərdi qaydada qeyd edilməlidir. Şuranın üzvü olan banka aidiyyəti olan şəxslər aşağıdakı hallarda qərarların müzakirəsində~~

İştirak etməməli, həmçinin Şuranın qərarına heç bir təsir göstərməməlidir (təsir göstərməyə çalışmamalıdır):

- a) özü barədə;
- b) birinci dərəcəli qohumlarından hər hansı biri barədə;
- e) özünün və ya birinci dərəcəli qohumunun iri təsisçisi (səhmdarı, payçısı) olduğu və ya onların mühüm təsirə malik olduqları hər hansı hüquqi şəxs barədə;
- ç) yuxarıdakı yarımbəndlərdə göstərilmiş şəxslər adından hərəkət edən hər hansı şəxs barədə.

²² 28 iyun 2004-cü il tarixli 11 nömrəli Azərbaycan Respublikası Milli Bankı İdarə Heyətinin Protokolu (**Azərbaycan Respublikası Mərkəzi İcra Hakimiyyəti Orqanlarının Normativ Aktlarının Bülleteni, 2004-cü il, № 06-07**) ilə 4.2-ci bəndin 1-ci cümləsi yeni məzmununda verilmişdir.

Əvvəlki redaksiyada deyilirdi:

~~Banka aidiyyəti olan şəxslərlə və ya onlar adından hərəkət edən şəxslərlə əməliyyatlar aparmaq barədə Şuranın qərarı əməliyyatın bütün şərtlərini açmaqla qəbul olunmalıdır.~~

²³ 28 iyun 2004-cü il tarixli 11 nömrəli Azərbaycan Respublikası Milli Bankı İdarə Heyətinin Protokolu (**Azərbaycan Respublikası Mərkəzi İcra Hakimiyyəti Orqanlarının Normativ Aktlarının Bülleteni, 2004-cü il, № 06-07**) ilə 5.3-cü bənd yeni məzmununda verilmişdir.

Əvvəlki redaksiyada deyilirdi:

~~5.3. Hər bir bank ildə azı iki dəfə bankda əməliyyat aparan əməkdaşlarından, o cümlədən rəhbərlərindən onların bankda əməliyyat aparan birinci dərəcəli qohumları və mühüm təsirə malik olduqları müəssisələr barədə məlumat almalı və bankda bu məlumatın uçotunu əlavə olunmuş formada (Əlavə N 2) aparmalıdır.~~

²⁴ 28 iyun 2004-cü il tarixli 11 nömrəli Azərbaycan Respublikası Milli Bankı İdarə Heyətinin Protokolu (**Azərbaycan Respublikası Mərkəzi İcra Hakimiyyəti Orqanlarının Normativ Aktlarının Bülleteni, 2004-cü il, № 06-07**) ilə "Banka aidiyyəti olan şəxslər və ya onlar adından hərəkət edən şəxslər barədə məlumat"ın cədvəlinin (Əlavə №- 2) 1-ci bəndinin başlığında "**Rəhbərlərin birinci dərəcəli**" sözləri və 2-ci bəndinin başlığında "**Rəhbərlərin və onların birinci dərəcəli**" sözləri "**İnzibatçılar və onların yaxın**" sözləri ilə, 3-cü bəndinin başlığında "**Əməkdaşların birinci dərəcəli**" sözləri və 4-cü bəndinin başlığında "**Əməkdaşların və onların birinci dərəcəli**" sözləri "**Struktur bölmələrinin rəhbərləri və qərarlarının qəbul edilməsində iştirak edən digər əməkdaşlarının yaxın**" sözləri ilə əvəz edilmişdir.